

[21st November 1963]

**திரு. து. ப. அழகமுத்து:** வெளியில் வாங்கும்போது அதிக விலை கொடுத்து வாங்க வேண்டியிருக்கிறது. ஆகவே கட்டுப்பாடு விலைக்கு துலைப் பெற்றுக்கொள்வதற்கு அரசாங்கம் ஏதாவது உதவி செய்யுமா?

**கனம் திரு. ஆர். வெங்கட்டராமன்:** இந்த தூலுக்குப் பற்றாக்குறை இருப்பதினால் கட்டுப்பாடு விலையில் வெளியில் வாங்கிக்கொள்வதற்குச் சிறிது கஷ்டம் இருக்கிறது. ஓரளவுக்கு கட்டுப்பாடு விலையில் வாங்குவதற்காகத்தான் வாலன்டரி டிஸ்ட்ரிப்யூஷன் ஸிஸ்டம் கொண்டு வரப்பட்டிருக்கிறது.

**புலவர் கா. கோவிந்தன்:** வெளி மாகாணங்களுக்கு 80-ம் நம்பர், 100-ம் நம்பர் தூல் ஏற்றுமதியாகிக் கொண்டிருப்பதைத் தடுப்பதற்கு அரசாங்கம் ஏதாவது ஏற்பாடு செய்யுமா?

**கனம் திரு. ஆர். வெங்கட்டராமன்:** இப்போது ஏற்றுமதியாகிக் கொண்டிருப்பதைத் தடுக்க முடியாது.

**தூல், கைத்தறித் துணி மீது வரிகள்**

\* 355 கேள்வி.—**திரு. ஆ. கு. சுப்பையா:** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) தூலுக்கும் கைத்தறி துணிக்கும் என்னென்ன வரிகள் மத்திய சர்க்காராலும் ராஜ்ய சர்க்காராலும் புதிதாக போடப்பட்டுள்ளன?

(இ) எந்த அளவுக்கு போடப்பட்டுள்ளது?

**கனம் திரு. ஆர். வெங்கட்டராமன்:** (அ) தூலுக்கும் கைத்தறித் துணிக்கும் எந்தப் புதிய வரியும் மத்திய சர்க்காராலும் ராஜ்ய சர்க்காராலும் விதிக்கப்படவில்லை.

(இ) வினாவிற்கு இடமில்லை.

**குறைந்த நில விவசாயிகள்**

\* 356 கேள்வி.—**திரு. கரு. சீமைச்சாமி:** கனம் பொதுப் பணித் துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

1963-ம் நம் மாநிலத்தில் ஐந்து ஏக்கருக்குக் குறைந்த நிலம் வைத்திருப்பவர்களும் வாரத்திற்குப் பயிரிடும் விவசாயிகளும் எத்தனை பேர் இருக்கிறார்கள்?

**THE HON. SRI V. RAMAIAH:** The information required is not available. The gathering of it will involve a lot of time and labour which will not be commensurate with the purpose to be served.

**திரு. கரு. சீமைச்சாமி:** கனம் தலைவர் அவர்களே, இதற்கான இன்ஃபர்மேஷன் சரியாகக் கிடைக்கவில்லை என்று அமைச்சர் அவர்கள் சொன்னார்கள். இந்தியாவில் ஒரு மனிதனுடைய சராசரி ஒரு நாள் வருமானம் 3 அணா, 6 அணா என்றெல்லாம் டாக்டர் லோகியா அவர்களும், அமைச்சர் திரு. நந்தா அவர்களும் பால்லி மெண்டில் கூறியிருக்கிறார்கள் . . .

21st November 1963]

MR. SPEAKER: Let the hon. Member put a supplementary question relating to the main question.

பார்லிமெண்டில் என்ன சொன்னார்கள் என்பதைப்பற்றிக் கவலையில்லை. இப்போது இந்தக் கேள்விக்குப் பதில் சொல்வதற்கு இன்பர்மேஷன் கிடைப்பதற்கு ஏதாவது வழியிருக்கிறது என்றால் அதைப்பற்றிக் கேளுங்கள்.

திரு. கரு. சீமைச்சாமி: பார்லிமெண்டில் இவ்விதம் சொல்லியிருக்கிறார்கள் . . .

MR. SPEAKER: Question No. 357.

மாதர் சங்க கட்டிடம் (சத்தியமங்கலம்)

\* 357 கேள்வி.—திரு. கு. கோபால கவுண்டர்: கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) செஞ்சி தாலுகா சத்தியமங்கலம் கிராமத்தில் மாதர் சங்கத்திற்காகக் கட்டிடம் கட்ட ஆரம்பித்து நின்றிருப்பது அரசாங்கத்திற்குத் தெரியுமா? அதன் காரணமென்ன?

(இ) 1963-64 நிதி ஆண்டிலாவது அதைக் கட்டி முடிக்க உத்தேசமுண்டா?

கனம் திருமதி ஜோதி வெங்கடாசலம்: (அ) தெரியும். அக் கட்டிடம் தனியார் ஒருவரின் நிதி ஆதார வசதிகளைக் கொண்டே, அவரால் கட்ட ஆரம்பிக்கப்பட்டது.

(இ) ஆதலால், இக்கேள்வி எழுவதற்கு இடமில்லை.

திரு. கு. கோபால கவுண்டர்: சத்தியமங்கலம் கிராமம் ஒரு குக்கிராமமாக இருக்கின்ற காரணத்தினாலும், இங்கு சப்-ரெஜிஸ்ட்ரார் ஆபீஸ், உயர்நிலைப் பள்ளி, பிரைமரி ஹெல்த் சென்டர், போலீஸ் நிலையம் இவைகளெல்லாம் இருக்கின்ற காரணத்தால், இந்த இடங்களுக்கு வருகின்ற அதிகாரிகள் தங்குவதற்கு மிகவும் கஷ்டமாக இருக்கிறது. ஆகவே இதற்கான கட்டிடத்தை சீக்கிரத்திலேயே கட்டிக்கொடுக்க அரசாங்கம் நடவடிக்கை எடுக்குமா?

கனம் திருமதி ஜோதி வெங்கடாசலம்: இந்தக் கேள்வி மாதர் சங்கத்திற்காகக் கட்டப்படும் கட்டிடத்தைப் பற்றியது. கனம் அங்கத்தினர் அவர்கள் கேட்பது போல் ரீரிஸ்ட் ஹோம் பற்றியது அல்ல என்பதைத் தெரிவித்துக்கொள்கிறேன்.

கக்குவான் தடுப்பு ஊசி

\* 358 கேள்வி.—புலவர் கா. கோவிந்தன்: கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சிறு குழந்தைகளுக்கு கக்குவான் இருமல் நோய் வராமல் தடுக்கும் தடுப்பு ஊசிகள் இப்போது போடப்பட்டு வருகின்றனவா?